

ہرمندر صاحب اُتے فوجی حملے دی ۲۲ ویں ورھے - گنڈھ

۲۲ سال پہلاں ۶-۳ جون، ۱۹۸۴ نوں کیندر دی اندرا گاندھی
دی کانگرس سرکار دے محکم ہیٹھ اُتے راشٹریٹی گیانی جیل
سنگھ دی چھترچھایا ہیٹھ ہندوستان دی فوج نے ہرمندر صاحب
اُتے ۳۸ ہور گُردُاریاں اُتے وحشی حملہ کیتا جس وچ
ہزاراں نردوش مرداں، عورتاں اُتے بچیاں دا قتل کیتا گیا
سی۔ ہرمندر صاحب وچ اوس دن لوک لکھاں دی گنتی وچ
گورو ارجن دیو جی دی شہادت دی برسی مناؤن لئی اکٹھے
ہوئے سن۔ اندرا گاندھی دی سرکار نے اس موقعے اُتے
پنجاب وچ بھاری تاداد پنجاب وچ فوج بھیج کے گوردواریاں
اُتے فوجی چڑھائی کر دتی تے سرکاری دہشتگردی دا بول بالا
قائم کر دتا سی۔ پنجاب وچ کرفیو لا دتا گیا سی۔
اس دے بعد کئی سالوں تک ہزاراں ہی نوجواناں نوں فرضی
مقابلیاں وچ پنجاب دی پولیس اُتے سی آر پی نے قتل
کیتا سی۔

ہرمندر صاحب اُتے ایہہ حملہ اک گنی مٹھی سکیم نال

کیتا گیا سی جہنوں تقریباً ساریاں ہی سیاسی پارٹیاں
 آتے میڈیئے دی حمایت حاصل سی۔ فوج تقریباً دو سالوں
 توں اک فوجی چھاؤنی وچ ہر مندر صاحب دا اک ماڈل بنا
 کے ایہدے آتے حملہ کرن دی تیاری آتے اچھیاں کر دی رہی
 سی۔ نہہھے آدمی، عورتاں آتے بچیاں دا قتل کرن لئی اندرا
 گاندھی دی سرکار نے بعد وچ حملہ ور فوج دے افسراں
 نوں تگھے وی دتے سن۔ منموہن سنگھ دی کیندری سرکار آج
 وی اس حملے نوں جائز ہی کہندی ہے۔ بہت سارے اخباراں
 نے وی اس حملے دی حمایت وچ سنپادکی لیکھ لکھے آتے
 اخباراں دے سنپادکاں دی کانفرنس آتے پریس کلب نے اس
 حملے دی حمایت وچ خاص بیان وی جاری کیتے۔ سوچنا منتری
 اچھ کے ایل بھگت نے اک مہینہ پہلاں اخباراں دے سنپادکاں
 نال گل بات کیتی سی آتے اوناں نے اوس نوں یقین دوا آئیہا
 سی کہ جے سرکار کوئی سخت ایکشن لوئیگی تاں اوہ حمایت کرنگے۔

ہر مندر صاحب تے اس وحشیانہ حملے دی حمایت اوس ویلے
 حاکم جماعتاں دیاں ساریاں ہی پارٹیاں نے کیتی سی۔ بیقریبی،
 شیپیکالی (ایم) آتے شیپیکالیقتے ہور ناں پارٹیاں نے اس

سرکاری دہشتگردی نوں ہندوستان دی ایکتا آتے اکھنڈتا بچاؤن
 لئی زُری دسیا سی۔ ہر مندر صاحب اُتے حملے ویلے اکالی
 پارٹی دے کئی وڈے وڈے لیڈراں نے اندرا گاندھی دے سرکاری
 جبر ظلم اگے گوڈے ٹیک دتے اتے ہتھ کھڑے کرے ہر مندر
 صاحب وچوں باہر آ گئے۔ اندرا گاندھی سرکار ولوں ہر مندر
 صاحب تے حملے بارے جاری کیتے سفید پرچے وچ سرکار
 نے دسیا سی کہ اندر کھاتے اکالی پارٹی دے لیڈر وی اس
 حملے دی حمایت ہی کر رہے سن۔ ایہہ حملہ اکالی لیڈراں
 آتے شیبیقائی(ایم) دے لیڈراں نال صلاح مشورہ کرے ہی کیتا
 گیا سی۔ منموہن سنگھ نے وی اوس ویلے اس حملے دی
 حمایت کیتی سی اتے آج وی حمایت ہی کردا ہے۔ حاکم
 جماعتاں دے سارے ہی اخباراں اتے میڈیئے نے وی اس
 سرکاری دہشتگردی دی پوری حمایت کیتی سی۔ لیکن ناگالینڈ
 اتے منیپور دے اخباراں نے اس حملے دی پُر زور نکھیدھی
 کیتی سی۔

پنجاب، ہندوستان اتے باہرے مُکلاں وچ وسدے پنجابیاں اتے
 منگھی حقاں دی راکھی کرن والے ہور لوکاں اتے جتھیندیاں

نے وی اس وحشی حملے دی سخت نکھیدھی کیتی سی۔ ہندوستان
آتے ہندوستان توں باہر دے لوکاں نے ریلیاں آتے مظاہریاں
راہیں اس حملے خلاف آپنا روس ظاہر کیتا سی۔

۲۲ سال بعد ہندوستانی سرکار دی دہشتگردی آج وی جاری
ہے۔ کشمیر وچ لکھاں فوجی تینات ہن جو روز کشمیریوں آتے
حملے کردے ہن آتے اوناں دی لاه پاہ کردے ہن۔ ایہو
حال منیپور، ناگالینڈ، تریپورا دے علاقیاں وچ ہے۔ ہر مندر
صاحب دے حملے وانگ ہی حاکم جماعتاں دیاں ساریاں ہی
پارٹیاں آتے اوناں دا میڈیا اس دہشتگردی دی بھرپور حمایت
کر رہے ہن۔

لوکاں نوں اس گل بارے سوچن دی لوڑ ہے آتے سبناں دے
حقاں دی راکھی لئی اس راجتنترا دا خاتمہ کرے اک نوی
سیاسی طاقت قائم کرن بارے وچار وٹاندر کرن دی لوڑ
ہے جو کہ سبناں دے حقوں دی راکھی دی آتے اوناں
دے سگھ آتے رکھیا دی زامنی دیوے۔ حاکم جماعتاں دے کسے
وی ادارے توں کوئی، انصاف، راحت جاں حق لوکاں نہیں مل

سکدے - لیکن، لوک اپنے پیراں تے کھڑے ہو کے آپ اپنے
سنگھرش، ایکے، سیدھ اتے نظریے راہیں ایہہ کم کر سکدے
ہن -